

Title Code : 12280

# తెలంగాణ వీణ

నిజం నిగ్గు తేలుదాం..

**Vindhya Health Care**  
Specialty Clinics & Laser Eye Hospital

Is CATARACT Blurring Your Vision ?

**VISIT US TODAY!**

Surgery Time is 10 Minutes or Less

Book Your Appointment  
LANDLINE NO: 040-79636241  
MOBILE : 9160854747

#13-94, 95, RESIDE JAAGRUTHI COLLEGE, MALAKAGIRI, HYDERABAD.

<b>DR. NAVANEETH SERVEY</b> Cataract and Lasik Surgeon, Medical Retina Specialist	<b>DR. TEJESWINI NESE</b> M.B.B.S. (OSM), M.S. OBG (GANDHI) Gynaecologist, Obstetrician and Fertility Specialist	<b>DR. RAHULKURAGANTI</b> Orthopedic Surgeon
-----------------------------------------------------------------------------------------	---------------------------------------------------------------------------------------------------------------------------	-------------------------------------------------

సంపుటి : 1 సం.ది : 90 హైదరాబాద్ బుధవారం 13-12-2023 పేజీలు : 8 రూ.4



## నేను కోలుకుంటున్నా.. దయచేసి ఆస్పత్రికి రావద్దు: కేసీఆర్ విజ్ఞప్తి...

## సీఎం రేవంత్ ఎఫ్కెట్.. అభికారుల్లో కొత్త టెన్షన్!

**తెలంగాణ వీణ/హైదరాబాద్:** సర్దర్ అనంతరం మాజీ ముఖ్యమంత్రి ఆస్పత్రిలోనే కోలుకుంటున్న సంగతి తెలిసిందే. ఈ క్రమంలో ఆయన్ని పరామర్శించేందుకు ప్రముఖులు ఆస్పత్రికి క్యూ కడుతున్నారు. అయితే ఇవాళ సోమా జిగూడ యశోద ఆస్పత్రి వద్ద ఉద్రిక్తత చోటు చేసుకుంది. కేసీఆర్ను కలిసేందుకు పెద్ద ఎత్తున బీఆర్ఎస్ శ్రేణులు, ఆయన అభిమానులు ఆస్పత్రి వద్దకు చేరుకున్నారు. ఆయన్ని చూసేందుకు అనుమతింపాలంటూ పోలీసులను కోరారు. అయితే భద్రతా కారణాల దృష్ట్యా అందుకు పోలీసులు కుదరదని చెప్పారు. దీంతో కేసీఆర్, బీఆర్ఎస్, కేటీఆర్ నినాదాలతో ఆస్పత్రి ప్రాంగణంలో ఉద్రిక్త వాతావరణం చోటు చేసుకుంది. పోలీసులు చేతులెత్తిన ప్రకారంలో కేటీఆర్ రంగంలోకి దిగారు. ఆస్పత్రి సుంచి బయటకు వచ్చిన ఆయన క్యాడర్ను సముదాయించడంతో కాస్త శాంతిచిహ్నం తెలుస్తోంది.



**కేసీఆర్ ఆరోగ్యంగానే ఉన్నారు: తెలంగాణ మంత్రులు**

మాజీ సీఎం కేసీఆర్ ఆరోగ్య విషయంలో ఆందోళన చెందాల్సిన అవసరం లేదని, ఆయన ఆరోగ్యంగా ఉన్నారని తెలంగాణ మంత్రులు అన్నారు. మంత్రులు దామోదర రాజనర్సింహ, దుద్దిక్ల శ్రీధర్ బాబు ఆయన్ని ఇవాళ ఆస్పత్రికి వెళ్లి పరామర్శించారు. “మాజీ ముఖ్యమంత్రి కేసీఆర్ ని పరామర్శించేందుకు వచ్చాం. ఆయన ఆరోగ్యంగా ఉన్నారు. బహుశా రెండ్రోజుల్లో డిస్చార్జ్ అవుతారేమో” అని మంత్రి దామోదర రాజనర్సింహ చెప్పారు. “కేసీఆర్ త్వరగా కోలుకోవాలని కోరుకుంటున్నాం. అసెంబ్లీ సమావేశాల్లో పాల్గొనాలని కోరాం. త్వరగా సభకు వచ్చి వారికి సుదీర్ఘ రాజకీయ అనుభవాన్ని అందించాలని కోరాం. అందరూ నాయకులను కలుపుకుని ప్రజలకు మంచి పాలన అందిస్తామని ఆయనకు హామీ ఇచ్చాం. స్పీకర్ ఎన్నికలో కూడా ఏకగ్రీవంగా ఎన్నిక జరిగేవిధంగా సహకరించాలని అడిగాం” అని మంత్రి దుద్దిక్ల శ్రీధర్ బాబు చెప్పారు.

**- పాలనా యంత్రాంగంలో మార్పుచేర్పులకు కొత్త సర్కారు కసరత్తు**  
**- దీర్ఘకాలంగా ప్రాధాన్య పోస్టుల్లో ఉన్నవారు బదిలీ - సీసీఎల్ఐ, రెవెన్యూ, పురపాలక, పరిశ్రమలు, పంచాయతీరాజ్, నీటిపారుదల శాఖలకు కొత్త అభికారులు?.. - చాలా కాలం నుంచి గుర్తింపు లేని పోస్టుల్లో ఉన్న వారికి సమర్థత ఆధారంగా పోస్టింగ్లు - పదవీ విరమణ చేసిన పలువురు బిఎన్ఎలకు ఉద్యోగం తప్పదనే అంచనాలు**

**తెలంగాణ వీణ/హైదరాబాద్:** రాష్ట్ర పాలనా యంత్రాంగంలో భారీస్థాయిలో మార్పులు చేపట్టేందుకు కొత్త సర్కారు రంగం సిద్ధం చేస్తున్నట్లు సమాచారం. ప్రత్యేక ప్రధాన కార్యదర్శులు నుంచి జిల్లాల కలెక్టర్లు, జాయింట్ కలెక్టర్ల వరకు అఖిల భారత సర్వీసు అభికారుల బదిలీల కోసం కసరత్తు జరుగుతున్నట్లు ప్రభుత్వ వర్గాలు చెబుతున్నాయి. ముఖ్యమంత్రి, మంత్రులు బాధ్యతలు స్వీకరించిన వెంటనే సమీక్షా సమావేశాలు నిర్వహించడం వెనుక ఉద్దేశం కూడా ఇదేనని పేర్కొంటున్నాయి. ప్రాథమికంగా సమీక్షించి, ఆయా శాఖల్లో ఏం జరుగుతోందన్న అంశాలను అవగాహన చేసుకున్నాక.. ప్రక్షాళన మొదలుపెట్టనున్నట్లు వివరిస్తున్నాయి.

## తెలంగాణలో వచ్చే 3 రోజులు గడ్డకట్టే చలి....


**కొందరు అభికారులపై ఫోకస్**

కాంగ్రెస్ ప్రతిపక్షంలో ఉన్నప్పుడు పలువురు అభికారులు బీఆర్ఎస్ సర్కారుకు తొత్తులుగా పనిచేస్తున్నారంటూ విమర్శలు గుప్పించింది. హైదరాబాద్ పరిసర ప్రాంత జిల్లాల కలెక్టర్ల పనితీరుపై ఆరోపణలు చేసింది. ఈ నేపథ్యంలో.. ప్రస్తుతం రెవెన్యూశాఖ ముఖ్య కార్యదర్శిగా ఉన్న నవీన్ మిట్టల్, పురపాలక శాఖ ప్రత్యేక ప్రధాన కార్యదర్శి అర్వింద్ కుమార్, ఐటీ-పరిశ్రమల శాఖ

## అసెంబ్లీ ఎన్నికల్లో ఓటమిపై మాజీ మంత్రి హరీష్ ఆసక్తికర వ్యాఖ్యలు...



**తెలంగాణ వీణ/హైదరాబాద్:** తెలంగాణ అసెంబ్లీ ఎన్నికల ఫలితాలతో కుంగిపోవాల్సిన అవసరం లేదని సిద్దిపేట ఎమ్మెల్యే హరీష్ రావు అన్నారు. రానున్న పంచాయతీ, ఎంపీ ఎన్నికల్లో సత్తా చూపించాలని పార్టీ శ్రేణులకు ఆయన పిలుపునిచ్చారు. అభికారుల్లో ఉన్నా లేకున్నా బీఆర్ఎస్ నాయకులది ఎల్లప్పుడూ ప్రజల పక్షమే నిలుస్తోందన్నారు. తెలంగాణ అసెంబ్లీ ఎన్నికల్లో కాంగ్రెస్ చేసిన దుష్ప్రచారాన్ని ప్రజలు నమ్మి, వారికి అవకాశమిచ్చారని హరీష్ రావు అన్నారు. సంగారెడ్డిలో జరిగిన కృతజ్ఞత సభలో బీఆర్ఎస్ కార్యకర్తలను ధ్వజంపెత్తారు. ప్రజలు ఆశించినట్లు బీఆర్ఎస్ కంటే కాంగ్రెస్ మెరుగైన పాలన అందించాలని ఆశిద్దామన్నారు. కేవలం రెండు శాతం ఓట్లతోనే బీఆర్ఎస్ ఓడిపోయిందని.. అంత మాత్రన మనం తక్కువగా భావించాల్సిన అవసరం లేదని పార్టీ శ్రేణులకు సూచించారు. ప్రజల పక్షా నిలుద్దామని పిలుపునిచ్చారు. కాంగ్రెస్ ఇచ్చిన హామీలు కోసం ప్రజల గొంతుకై అడుగుదామన్నారు. తెలంగాణ అసెంబ్లీ ఎన్నికల ఫలితాలతో కుంగిపోవాల్సిన అవసరం లేదని హరీష్ అన్నారు. రానున్న పంచాయతీ, ఎంపీ ఎన్నికల్లో సత్తా చూపించాలని పిలుపునిచ్చారు. అభికారుల్లో ఉన్నా లేకున్నా బీఆర్ఎస్ నాయకులది ఎల్లప్పుడూ ప్రజల పక్షమే అన్నారు. 2009లో ఓడిపోయినా.. ఆ తర్వాత కేసీఆర్ ఎలా పోరాటం చేసి తెలంగాణ రాష్ట్రాన్ని సాధించుకున్నారో గుర్తించుకోవాలన్నారు.



**తెలంగాణ వీణ/హైదరాబాద్:** తెలంగాణ ప్రజలకు వాతావరణ శాఖ కీలక అప్డేట్ ఇచ్చింది. ఇప్పటికే తెలంగాణలో ఎముకలు కొరికే చలి ప్రజలను వణికిస్తోంది. రాత్రిపూటే కాదు.. పగటిపూట కూడా ఉష్ణోగ్రతలు క్రమంగా పడిపోతున్నాయి. ఈ నేపథ్యంలోనే.. వాతావరణ శాఖ చలిపై అప్డేట్ ఇచ్చింది. రాష్ట్రంలో చలి తీవ్రత క్రమంగా పెరుగుతోందని హైదరాబాద్ వాతావరణ కేంద్రం వెల్లడించింది. వచ్చే రెండు, మూడు రోజులు చలి తీవ్రత విపరీతంగా ఉంటుందని పేర్కొంది. పలు చోట్ల కనిష్ట ఉష్ణోగ్రతలు 10 డిగ్రీలకు పడిపోయే అవకాశాలున్నాయని హెచ్చరించింది. అకాశం నిర్మలంగా ఉంటుందని.. డిసెంబర్ 19 వరకు వర్షాలు కురిసే ఛాన్స్ లేదని పేర్కొంది. ఆ తర్వాత మళ్లీ ఉష్ణోగ్రతలు సాధారణ స్థితికి చేసుకుని ఛాన్స్ ఉందని వాతావరణ శాఖ వెల్లడించింది. డిసెంబరు ఆఖరి వారం నుంచి చలి తీవ్రత పెరగడంతో పాటు శీతల గాలులు కూడా వీస్తాయని వాతావరణ శాఖ అభికారులు తెలిపారు. రాత్రుళ్లు ఉష్ణోగ్రతలు సాధారణం కంటే ఒక డిగ్రీ తక్కువగా నమోదవుతున్నాయని అభికారులు వివరించారు. హైదరాబాద్లో పాటు శివారు ప్రాంతాల్లో 12 నుంచి 13 డిగ్రీల మధ్య ఉష్ణోగ్రతలు నమోదవుతున్నట్లు పేర్కొన్నారు. తెలంగాణలో అత్యల్పంగా మెదక్ జిల్లాలో 12.5 డిగ్రీల ఉష్ణోగ్రత నమోదవగా.. అత్యధికంగా భద్రాద్రి కొత్తగూడెంలో 18 డిగ్రీల ఉష్ణోగ్రత నమోదైనట్లు వెల్లడించారు. పగటి పూట ఉష్ణోగ్రతలు సగటున 28 నుంచి 31 డిగ్రీల మధ్య ఉంటున్నాయని తెలిపారు. అందులోనూ.. అత్యధికంగా ఖమ్మం జిల్లాలో 31 డిగ్రీలు నమోదవగా.. అత్యల్పంగా హైదరాబాద్లో పాటు నగర శివారు ప్రాంతాల్లో 28 నుంచి 29 డిగ్రీల మధ్య నమోదవుతున్నట్లు తెలిపారు. అయితే.. రెండు రోజులుగా కిందిస్థాయి నుంచి తూర్పు దిశగా బలమైన గాలులు వీస్తున్నాయని అభికారులు తెలిపారు. మరో రెండు రోజులు పాటు ఇదే పరిస్థితి కొనసాగే అవకాశముందని వాతావరణ శాఖ అభికారులు వివరించారు.

## తెలంగాణ స్టేట్ ఎట్ ఏ గ్లాస్స్ అభివృద్ధిచిన డిప్యూటీ సీఎం భట్టి విక్రమార్క



**తెలంగాణ వీణ/హైదరాబాద్:** రాష్ట్ర ఉపముఖ్య మంత్రి, ఆర్థిక, ప్రణాళిక ఇంధన శాఖ మంత్రిని మంగళవారం సచివాలయంలో పలువురు ఉన్నతాధికారులు, ఉద్యోగ సంఘాల నాయకులు ప్రజాప్రతినిధులు కలిసి అభినందనలు తెలిపారు. వీరిలో ఇంధన శాఖ ప్రత్యేక ప్రధాన కార్యదర్శి సునీల్ శర్మతో పాటు మరి కొంత మంది అధికారులు ఉన్నారు. ఈ సందర్భంగా ఆర్థికశాఖ రూపొందించిన “తెలంగాణ స్టేట్ ఎట్ ఏ గ్లాస్స్” అనే పుస్తకాన్ని మంత్రి అభివృద్ధించారు. ఈ కార్యక్రమంలో ఆర్థికశాఖ ప్రత్యేక ప్రధాన కార్యదర్శి రామకృష్ణారావు తదితరులున్నారు.

## కాంగ్రెస్ ఉండగా మనీ హీస్ సిలీస్ ఎందుకు?

- ప్రధాని మోడీ వ్యంగ్యాస్త్రాలు



**తెలంగాణ వీణ/హైదరాబాద్:** జార్జండ్కు చెందిన ఒక కాంగ్రెస్ ఎంపీ కుటుంబానికి చెందిన ఒడిశాలోని డిస్ట్రీట్ లపై ఆదాయం పన్ను శాఖ దాడులు జరిపి దాదాపు రూ. 350 కోట్ల నగదు, మూడు కిలోల బంగారు ఆభరణాలను స్వాధీనం చేసుకున్న నేపథ్యంలో అవినీతికి సంబంధించి కాంగ్రెస్ పార్టీపై ప్రధాని నరేంద్ర మోడీ మంగళవారం వ్యంగ్యాస్త్రాలను సంధించారు.





# ఆంధ్రప్రదేశ్



## రైతులెవ్వరూ ఆందోళన చెందాల్సిన అవసరం లేదు

- సీఎం వైఎస్ జగన్



**తెలంగాణ వీణ/అమరావతి:** రాష్ట్రంలో ఇటీవల తుఫాన్ కారణంగా దెబ్బ తిన్న పంటలు, రంగు మారిన వరి ధాన్యం కొనుగోలుపై సీఎం వైఎస్ జగన్ సమీక్ష సమావేశం నిర్వహించారు. తుఫాన్ బాధిత ప్రాంతాల్లో రైతులను ఆదుకుంటున్న చర్యలపై చర్చించారు. ఈ సమీక్షకు మంత్రి జోగి రమేష్, కృష్ణా జిల్లా ఎమ్మెల్యేలు కొడాలి నాని, పేర్ని నాని, వల్లభనేని వంశీ, సామినేని ఉదయభాను, సింహాద్రి రమేష్, సంబంధిత శాఖల అధికారులు హాజరయ్యారు.

### డీజిపీని కలిపిన కాంగ్రెస్ నేతలు..

#### బీజేపీ, బీఆర్ఎస్ నేతలపై చర్యలు తీసుకోవాలని ఫిర్యాదు

ఈ సందర్భంగా సీఎం జగన్ మాట్లాడుతూ.. రైతులెవ్వరూ ఆందోళన చెందాల్సిన అవసరం లేదు.. ప్రభుత్వం అన్ని రకాలుగా ఆదుకుంటుందన్న భరోసా వారిలో కల్పించాలి.. రంగు మారిన, తడిసిన ధాన్యాన్ని పౌరసరఫరాల సంస్థ కొనుగోలు చేస్తోంది.. ప్రతి గింజను కొనుగోలు చేసే బాధ్యతను ప్రభుత్వం తీసుకుంటుంది.. ఈ విషయాన్ని రైతులకు చెప్పండి అని ఆయన తెలిపారు. ధాన్యం కొనుగోలు విషయంలో లిబరల్గా ఉండాలి.. కొన్ని నిబంధనలు సడలించి అయినా రైతులకు న్యాయం చేయాలి.. రైతుల వద్ద ఉన్న ధాన్యాన్ని కొనుగోలు చేసి మిల్లలకు పంపే బాధ్యతను అధికారులు తీసుకుంటారు.. ఆర్టికేల వారిగా ఈ కొనుగోళ్లు జరుగుతాయని సీఎం జగన్ తెలిపారు.

#### మహిళలకు ప్రీ బస్.. ప్రభుత్వానికి ఆరో డైరెక్టర్ హెచ్చరిక

సకాలంలో ఇన్పుట్ సబ్సిడీ ఇచ్చేందుకు ఇప్పటికే అన్ని రకాల చర్యలు ప్రభుత్వం తీసుకుంటోంది అని సీఎం జగన్ చెప్పారు. సంక్రాంతిలోగా ఇన్పుట్ సబ్సిడీ రైతులకు అందించేలా చర్యలు తీసుకోవాలి.. రాష్ట్ర వ్యాప్తంగా ఎన్యూమరేషన్ ప్రక్రియపై అధికారులను ఆయన ఆరా తీశారు. ఈ నెల 11 నుంచి 18 వరకు ఎన్యూమరేషన్.. 19 నుంచి 22 వరకు సోషల్ ఆడిట్ కోసం ఆర్టికేలలో లిస్టులు అందుబాటులో ఉంచనున్నట్లు వ్యవసాయ శాఖ అధికారులు వివరించారు. ఈ నెల 23 నుంచి 25 వరకు సవరణలు, అభ్యంతరాల స్వీకరణతో పాటు 26న జిల్లా కలెక్టర్లు తుది జాబితా ప్రకటిస్తారని సీఎం జగన్ వెల్లడించారు.

## వైకాపాలో ఏదీ శాశ్వతం కాదు

- గెలుపే ప్రాతిపదికన 11

నియోజకవర్గాల్లో ఇన్ ఛార్జుల మార్పులమొత్తే ఆర్కే సేవలనూ

వినియోగించుకుంటాం

- మంత్రి బొత్స సప్తీకరణ

- భవిష్యత్తులో ఇంకా మార్పులు ఉంటాయన్న సజ్జల



**తెలంగాణ వీణ/అమరావతి:** వైకాపాలో ఏదీ శాశ్వతం కాదని, అందరికీ సముచిత స్థానం కల్పించాలన్నదే సీఎం ఆలోచన అని మంత్రి బొత్స సప్తనారాయణ వెల్లడించారు. రాష్ట్రంలో 175 శాసనసభ నియోజకవర్గాల్లో వైకాపా గెలుపే ప్రాతిపదికన 11

నియోజకవర్గాల ఇన్ ఛార్జులను మార్చినట్లు తెలిపారు. సీఎం క్యాంపు కార్యాలయం వద్ద సోమవారం ప్రభుత్వ సలహాదారు సజ్జల రామకృష్ణారెడ్డితో కలిసి ఆయన విలేజ్ కర్డతో మాట్లాడారు. 'కొత్తగా నియమితులైన నియోజకవర్గ ఇన్ ఛార్జులు మంగళవారం నుంచి పార్టీ వ్యవహారాలను పర్యవేక్షిస్తారు. నియోజకవర్గాల మార్పులకు కారణం పాత స్థానాల్లో అభ్యర్థులు గెలిచే అవకాశం లేదని కాదు.. కొత్తవాటిలో గెలుస్తారని

మార్పు చేశాం. పార్టీ అంటే ఎమ్మెల్యేనే కాదు.. కార్యకర్తలూ ముఖ్యమే. ఎమ్మెల్యే, మంత్రి, ఎంపీకి ఎంత ప్రాధాన్యం ఇస్తామో పార్టీ కార్యకర్తలకూ అంతే ఉంటుంది. ఇప్పటి వరకు పార్టీ ఇన్ ఛార్జులుగా ఉన్న వారి సేవలను సైతం వినియోగించుకుంటాం. మంగళగిరి సమన్వయకర్త గంజి చిరంజీవిని ఎమ్మెల్యే రామకృష్ణారెడ్డి పార్టీలో చేర్చారు. ఆయనే ఆప్కో చైర్మన్ ఇచ్చేందుకు సిఫార్సు చేశారు. ఎమ్మెల్యే రామకృష్ణారెడ్డి సేవలను పార్టీ ఉపయోగించుకుంటుంది. ఏ ఒక్కర్ని పదులుకోదు' అని వెల్లడించారు. భవిష్యత్తులోనూ నియోజకవర్గాల ఇన్ ఛార్జుల మార్పులు ఉంటాయని ప్రభుత్వ సలహాదారు సజ్జల రామకృష్ణారెడ్డి తెలిపారు. 'ప్రతి సమావేశంలో సర్వల ఆధారంగా సీఎం జగన్ బహిరంగంగానే చెబుతున్నారు. సర్వేలు, సమీక్షల ఆధారంగానే సీఎం నిర్ణయాలు తీసుకుంటున్నారు. వైకాపా అత్యధిక స్థానాల్లో విజయం సాధించేందుకు అవిఠావి అడుగులు వేస్తోంది' అని వెల్లడించారు.

## 16 నుంచి ఉమ్మడి నెల్లూరు జిల్లాలో పర్యటించనున్న నాగబాబు

**తెలంగాణ వీణ/అమరావతి:** జనసేన పార్టీ రాష్ట్ర ప్రధాన కార్యదర్శి నాగబాబు ఈ నెల 16నుంచి ఉమ్మడి నెల్లూరు జిల్లాలో పర్యటించనున్నారు. 16వ తేదీ ఉదయం సర్వేపల్లి, గూడూరు, వెంకటగిరి నియోజకవర్గాల ముఖ్యనేతలతో సమావేశ మవుతారు. అదేరోజు మధ్యాహ్నం కావలి, ఆత్మకూరు, ఉదయగిరి, సూళ్ళూరు పేట నియోజకవర్గాలను సమావేశాలు నిర్వహిస్తారు. 17వ తేదీన నెల్లూరు సిటీ, నెల్లూరు రూరల్, కోవూరు నియోజకవర్గాల నాయకులతో సమావేశ మవుతారు. ఈ సమావేశాల్లో పార్టీ బలోపేతం, భవిష్యత్తులో ప్రజా సమస్యలపై చేరుకోవాలి పోరాటం, తెలుగుదేశం పార్టీతో పాటు, సమన్వయంవంటి అంశాలపై జనసేన పార్టీ శ్రేణులతో చర్చించి దిశానిర్దేశం చేస్తారు. మరోవైపు ఈ నెల 13, 14, 15వ తేదీలలో మంగళగిరి పార్టీ కార్యాలయంలోని పలు సమావేశాలలో నాగబాబు పాల్గొంటారు. జిలాఉండగా మన బడి, నాడు నేడు పథకాల పనితీరుపై జనసేన పీపీసీ చైర్మన్ నాదెండ్ల మనోహర్ విమర్శలు గుప్పించారు. మన బడి,



నాడు నేడు కార్యక్రమాలను సీఎం జగన్ అట్టహాసంగా ప్రారంభించారని.. అయినా ఇప్పటికీ పాఠశాలల్లో కనీస అవసరాలు లేవని విమర్శించారు. కేంద్రం నుంచి వచ్చిన నిధులు దుర్వినియోగం చేశారని ఆరోపించారు. ఏడాదిలోనే కార్యక్రమాలు పూర్తిచేస్తామని సీఎం ప్రకటించారని.. ఇప్పటివరకు 27 నెలలు పూర్తయినా కార్యక్రమంలో పురోగతి లేదని నాదెండ్ల మండిపడ్డారు.

## కోర్టు ఆదేశాలను పాటించని మున్సిపల్ కమిషనర్ కు జైలు శిక్ష

**తెలంగాణ వీణ/అమరావతి :** ఓ కేసు విషయంలో కోర్టు ఆదేశాలు పాటించ లేదని ఆరోపిస్తూ గుంటూరు మున్సిపల్ కమిషనర్ కు ఏపీ హైకోర్టు నెల రోజుల పాటు జైలు శిక్ష విధించింది. గుంటూరు కార్పొరేషన్ పరిధిలోని యదవలి వారి సత్రాన్ని అక్రమంగా ఆక్రమించుకుని ఎటువంటి లీజ్ చెల్లించకుండా స్కూల్ నడుపుతున్నారంటూ ఓ వ్యక్తి హైకోర్టులో పిటిషన్ దాఖలు చేశారు. గతంలో ఈ పిటిషన్ పై విచారించిన హైకోర్టు పిటిషనర్ కు రూ.25 లక్షలు చెల్లించాలని ఆదేశించింది. హైకోర్టు ఆదేశాలను మున్సిపల్ కమిషనర్ అమలు చేయడం లేదని, కోర్టు



ధిక్కరణకు పాల్పడుతున్నారని పిటిషనర్ మరోసారి కోర్టు మెట్లు ఎక్కారు. పిటిషన్ ను విచారించిన కోర్టు గుంటూరు కమిషనర్ కిర్తి చేకూరికి నెలరోజుల పాటు జైలు శిక్ష విధించింది. దీంతో పాటు రెండువేల జరిమానా చెల్లించాలని, జనవరి 2న హైకోర్టు రిజిస్ట్రార్ వద్ద లాంగిపోవాలని ఆదేశించింది.

## ఏపీ ఫైబర్ నెట్ కేసుపై విచారణ వాయిదా



**తెలంగాణ వీణ/అమరావతి:** ఆంధ్రప్రదేశ్ ఫైబర్ నెట్ కేసులో తెలుగుదేశం పార్టీ అధినేత చంద్రబాబు నాయుడు ముందస్తు బెయిల్ పిటిషన్ పై సుప్రీంకోర్టులో మంగళవారం విచారణ జరిగింది. ఈ కేసును జస్టిస్ అనిరుద్ధబోస్, జస్టిస్ జేలా త్రివేదిలతో కూడిన ధర్మాసనం విచారణ జరిపింది. చంద్రబాబు తరపున సుప్రీంకోర్టు సీనియర్ న్యాయవాది సిద్ధార్థలూత్రా వాదనలు వినిపించారు. ఇదిలా ఉంటే స్కిల్ డెవలప్ మెంట్ కేసులో చంద్రబాబు నాయుడు దాఖలు చేసిన క్వాష్ పిటిషన్ పై సుప్రీంకోర్టు తీర్పు వెల్లడించాల్సి ఉంది. ఈ కేసులో తీర్పు ఇతర కేసులపై కూడా ప్రభావం చూపే అవకాశం ఉందన్న సంగతి తెలిసిందే. ఇరువైపులా వాదనలు విన్న ధర్మాసనం తదుపరి విచారణను జనవరి 17కి వాయిదా వేసింది. అయితే ఈ కేసుకు సంబంధించి ఇటు చంద్రబాబు కానీ, అటువైపు ఏపీ ప్రభుత్వం కానీ ఎలాంటి వ్యాఖ్యలు చేయకూడదని సుప్రీంకోర్టు ద్విసభ్య ధర్మాసనం స్పష్టమైన ఆదేశాలు జారీ చేసింది.

## ఏలూరు జిల్లాలలో అప్పుల బాధతో దంపతులు ఆత్మహత్య



**తెలంగాణ వీణ/అమరావతి :** బ్రతుకు తెరువు కోసం ఆక్వాకల్చర్ పై ఆదారపడ్డ దంపతులకు అప్పులు ఎక్కువై తీవ్ర మనస్తాపంతో ఆత్మహత్య చేసుకున్న ఘటన ఏపీలోని ఏలూరు జిల్లాలో చోటు చేసుకుంది. జిల్లాకు చెంది నాగబాబు(30), అనూప(28) దంపతులు . ఇటీవల ఆక్వాసాగులో నష్టం రావడంతో అప్పుల పాలయ్యారు. దీంతో అప్పులు తీర్చలేక చనిపోతున్నట్లు ఇంటిలో ఉరివేసుకుని ఆత్మహత్య చేసుకున్నారు. ఆక్వాసాగులో నష్టం వచ్చిందని , అప్పులు ఎక్కువ తాము ఆత్మహత్య చేసుకుంటున్నట్లు సూసైడ్ నోట్ తో దంపతులు పేర్పొన్నారు. సమాచారం అందుకున్న పోలీసులు అక్కడికి చేరుకుని మృతదేహాలను పరిశీలించారు. పోస్టుమార్టం నిమిత్తం మృతదేహాలను ఆస్పత్రికి తరలించారు. కేసు నమోదు చేసుకుని దర్యాప్తు చేస్తున్నట్లు పోలీసులు వివరించారు.







నాగారం మున్సిపాలిటీ అభివృద్ధికి చర్యలు: చైర్మన్ కౌకుట్ల చంద్రారెడ్డి



తెలంగాణ వీణ/కీసర: నాగారం మున్సిపల్ అభివృద్ధికి తగిన చర్యలు తీసుకుంటున్నామని మున్సిపల్ చైర్మన్ కౌకుట్ల చంద్రారెడ్డి తెలిపారు.

అమావాస్య అన్నదానాల్లో జంపన ప్రతాప్



తెలంగాణ వీణ/కంటాస్మంట్: సర్వేషామ్ అమావాస్య సందర్భంగా న్యూ బోయస్ వల్లీ బాహుజీనగర్ శ్రీ దేవి నల్ల పోచమ్మ ఆలయం, జయనగర్ చౌరస్తా నల్లపోచమ్మ ఆలయం, చిన్నతొక్కట్ల కట్టమైనమ్మ ఆలయం వద్ద ఆలయాల్లో భోర్లు మాజీ ఉపాధ్యక్షులు జంపన ప్రతాప్ ముఖ్య అతిథిగా హాజరై అమ్మవార్లకు ప్రత్యేక పూజలు చేసారు.

వీసా లేదు, టికెటు లేదు - రష్యా నుంచి అమెరికాలో వాలాడు

తెలంగాణ వీణ/హ్యూయోర్స్: ఎటువంటి పాస్ పోర్టు, ప్రయాణ పత్రాలు లేకుండా ఓ రష్యాన్ ఇటీవల అమెరికాకు చేరుకున్నాడు. చివరికి టికెటు కూడా తీసుకోకుండా రష్యానుంచి అమెరికాకు చేరిన ఉదంతం తెలిసింది.



# దేశమంతా నీటి కరువు, తెలంగాణలో సమృద్ధిగా తాగు

- అదుగంటిన భూగర్భజలం - వట్టిపోయిన ప్రాజెక్టులు.. - ఎండిపోతున్న పంటలు - కరువు వీడితే ప్రాంతాలను ప్రకటిస్తున్న రాష్ట్రాలు - తెలంగాణలో భిన్నమైన ప్రాంతాలను - సమృద్ధిగా తాగు, సాగునీరు

తెలంగాణ వీణ/హైదరాబాద్: దేశమంతా నెలకొన్న పక్కావ పరిస్థితులు పలు రాష్ట్రాలను కరువు కోరికలోకి నెడుతున్నాయి. వర్షపాత లోటు, జలసంరక్షణ చేపట్టకపోవడం, జలాశయాల నీటినిల్వ సామర్థ్యాన్ని పెంచుకోని ఫలితంగా దేశంలోని 36శాతం జిల్లాల్లో కరువు ఛాయలు కమ్ముకున్నాయి. మరోవైపు తెలంగాణలో భిన్నమైన కనిపిస్తున్నది. బహుముఖ వ్యూహాల ఫలితంగా సమృద్ధిగా తాగు, సాగునీరు అందుబాటులో ఉన్నది.



మధ్య కాలంలో దాదాపు మూడింట రెండు వంతుల మందిని కరువు ప్రభావితం చేసింది కాస్-15 నివేదిక వెల్లడించింది. గత దశాబ్ద కాలంలో దేశంలోని మూడింట ఒక వంతు జిల్లాలు 4 కంటే ఎక్కువ సార్లు కరువును ఎదుర్కొన్నాయని, భారత్ లో ఏటా 5 కోట్ల మందిని కరువు ప్రభావితం చేస్తున్నదని ఆ నివేదిక పేర్కొన్నది.

తీయడం, నీటి వృధాను అరికట్టడం, వాగులపై ఎక్కడికక్కడ చెక్ డ్యామ్లను నిర్మించి నీటిని నిల్వ చేయడం, పలు ప్రాజెక్టులను నిర్మించి వాటిని చిన్ననీటి వ్యవస్థలకు అనుసంధానించడంతో రాష్ట్రంలో భూగర్భ జలాలు భారీగా పెరిగాయి.

కరువు వీడితే ప్రాంతాలు

- కర్ణాటకలో 216 తాలుకాలు
తమిళనాడులో 25 భాగాలు
మహారాష్ట్రలో 42 తాలుకాలు
ఏప్రిల్ 103 మండలాలు
ఒడిశాలో 9 జిల్లాలు
దేశంలోని 36% జిల్లాల్లో తీవ్రమర్శింకం

తెలంగాణలో భిన్నమైన పరిస్థితి
దేశంలోని చాలా ప్రాంతాలలో కరువు నెలకొన్నప్పటికీ తెలంగాణలో పరిస్థితి భిన్నంగా ఉన్నది. గత 8 ఏండ్లలో రాష్ట్రంలోని ఒక్క మండలాన్ని కూడా కరువు వీడితే ప్రాంతంగా ప్రకటించాలని పరిస్థితి ఏర్పడలేదు.

## పేదలకు ఇందిరమ్మ ఇళ్లు అందించడానికి ప్రభుత్వం కట్టుబడి ఉంది

- ఇళ్ల నిర్మాణానికి మూడు లేదా నాలుగు నమూనాలతో ప్లాన్లను సిద్ధం చేయాలి - గృహ నిర్మాణ శాఖ కార్యకలాపాలపై సమీక్ష నిర్వహించిన మంత్రి పొంగులేటి



తెలంగాణ వీణ/హైదరాబాద్: పేదలకు ఇందిరమ్మ ఇళ్ల అందించడానికి ప్రభుత్వం కట్టుబడి ఉందని, త్వరలో ముఖ్యమంత్రి రేవంత్ రెడ్డి గృహ నిర్మాణ శాఖ కార్యకలాపాలపై సమీక్ష నిర్వహించి ఇందిరమ్మ ఇళ్ల నిర్మాణానికి సంబంధించి విధి, విధానాలు ఖరారు చేస్తారని రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాస్ రెడ్డి తెలిపారు.

## దేశ వ్యాప్తంగా వృద్ధుల కోసం ప్రత్యేక కేంద్రాలు ఏర్పాటు చేస్తాం



తెలంగాణ వీణ/హైదరాబాద్: దేశ వ్యాప్తంగా వృద్ధుల సంరక్షణకు ప్రత్యేక కార్యక్రమాన్ని ఆస్టర్ డిఎం హెల్త్ కేర్ ప్రారంభించింది. దేశ వ్యాప్తంగా మొత్తంగా 10 వృద్ధ శరణాలయాలను దత్తతకు తీసుకుని 1000 మంది వృద్ధుల ఆరోగ్య సంరక్షణకు ప్రత్యేక చర్యలు తీసుకోనున్నారు.



# రింకు సింగ్ మెరుపులు

గెజెట్ : సౌతాఫ్రికాతో జరిగిన రెండో టి20లో ముందుగా బ్యాటింగ్ చేసిన టీమిండియా 19.3 ఓవర్లలో 7 వికెట్ల నష్టానికి 180 పరుగులు చేసింది. ఈ సమయంలో వర్షం రావడంతో ఆట నిలిచిపోయింది. టాస్ ఓడి బ్యాటింగ్ చేపట్టిన టీమిండియాకు ఆరంభంలోనే షాక్ తగిలింది. ఓపెనర్లు యశస్వి జైస్వాల్ (0), శుభామన్ గిల్ (0)లు ఖాతా తెరవకుండానే పెవిలియన్ చేరారు. దీంతో ఆరు పరుగులకే ఓపెనర్ల వికెట్లను కోల్పోయింది. ఈ దశలో కెప్టెన్ సూర్యకుమార్ యా దత్, తిలక్వర్మణు ఇన్నింగ్స్ను కుదుట పరిచారు. ఇద్దరు సౌతాఫ్రికా బౌలర్లను డిటుగా ఎదుర్కొంటూ స్కోరును ముందుకు నడిపించారు. ధాటిగా ఆడిన తిలక్వర్మణు 4 ఫోర్లు, ఒక సిక్స్తో 29 పరుగులు చేసి పెవిలియన్ చేరాడు. తర్వాత వచ్చిన రింకు సింగ్తో కలిసి సూర్యకుమార్ మరో కీలక భాగస్వామ్యాన్ని నెలకొల్పాడు. కెప్టెన్ జైస్వాల్ ఆడిన సూర్యకుమార్ 56 పరుగులు చేశాడు. ఇక రింకు సింగ్ విధ్వంసక ఇన్నింగ్స్ తో ఆకట్టుకున్నాడు. చెలరేగి ఆడిన రింకు 39 బంతుల్లోనే 9 ఫోర్లు, రెండు సిక్స్లతో 68 పరుగులు చేసి నాటోవోగా నిలిచాడు.



## నేపాల్పై గెలిచిన భారత్... సెమీస్ లో పాకే మన ప్రత్యర్థి?



దుబాయ్: అందరే 19 ఆసియా కప్ లో భాగంగా నేపాల్పై భారత్ జట్టు ఘన విజయం సాధించింది. పది వికెట్ల తేడాతో భారత జట్టు గెలుపొందడంతో సెమీస్ చేరే అవకాశాలు ఎక్కువగా కనిపిస్తున్నాయి. భారత్ జట్టు టాస్ గెలిచి బౌలింగ్ ఎంచుకుంది. రాజ్ లింబాని అనే బౌలర్ బుల్లెట్ లాంటి బంతులో దాడి చేయడంతో నేపాల్ 52 పరుగులకే ఆటోలైంది. టీమిండియా బౌలర్ రాజ్ లింబాని 9.2 ఓవర్లలో ఏడు వికెట్లు తీసి నేపాల్ వెన్నువిరించాడు. రాజ్ లింబాని 13 పరుగులు మాత్రమే ఇచ్చారు. భారత బౌలర్లు అరాధ్య శుక్లా రెండు వికెట్లు, అర్వి కులకర్ని చెరో ఒక వికెట్ తీశారు. 52 పరుగుల లక్ష్యంతో బరిలోకి భారత్ జట్టు 7.1 ఓవర్లలో 57 పరుగులు చేసి ఘన విజయం సాధించింది. అర్వి కులకర్ని 30 బంతుల్లో 43 పరుగులు, అదర్స్ సింగ్ 13 పరుగుల చేశారు. గ్రూప్-ఎలో భారత్ జట్టు తొలుత ఆఫ్ఘానిస్తాన్ జట్టును ఓడించింది. రెండో మ్యాచ్ పాకిస్తాన్ చేతిలో భారత జట్టు ఓడిపోయింది. మరో మ్యాచ్ ఓడిపోతే సెమీస్ చేరే అవకాశాలు తక్కువగా ఉండడంతో నేపాల్ ఘన విజయం సాధించి సెమీస్ కు అసంధికారికంగా చేరుకుంది. గ్రూప్-ఎలో ఇప్పటికే పాకిస్తాన్-ఆఫ్ఘానిస్తాన్ మ్యాచ్ జరుగుతోంది. పాక్ తొలుత బ్యాటింగ్ చేసి 48 ఓవర్లలో 303 పరుగులు చేసి ఆటోలైంది. ఈ మ్యాచ్ లో పాక్ గెలిస్తే సెమీస్ లో ఆ జట్టుతో టీమిండియా తలపడనుంది. మరోసారి దాయాదుల పోరు కోసం క్రికెట్ అభిమానులు ఎదురుచూస్తున్నారు.

### స్వీయాటెక్ మరో ఘనత.. అమెరికా దిగ్గజం రికార్డు సమం

వరల్డ్ నంబర్ 1 ఇగా స్వీయాటెక్ మరో ఘనత సాధించింది. వరుసగా రెండో ఏడాది డబ్ల్యూటీఏ 'షేయర్ ఆఫ్ ది ఇయర్' అవార్డు గెలుచుకుంది. దాంతో, అమెరికా స్ట్రైక్ కలబు సెరినా విలియమ్స్ తర్వాత ఈ ఫీట్ సాధించిన తొలి క్రీడాకారిణిగా స్వీయాటెక్ చరిత్ర సృష్టించింది. సెరినా 2014, 15లో ఈ అవార్డు అందుకుంది. పోలండ్ కు చెందిన స్వీయాటెక్ నిరుడు 'షేయర్ ఆఫ్ ది ఇయర్' అవార్డు గెలిచి వార్షికోత్సవం నిలిపింది. ఈ ఏడాది ఆరంభం నుంచి జోరుమీదున్న స్వీయాటెక్ నంబర్ 1 ర్యాంకుకు ఎగబాకింది. ఈ సీజన్ లో స్వీయాటెక్ రికార్డు స్థాయిలో ఆరు వరల్డ్ టూర్ టైటిళ్లు గెలిచింది. ఈ సీజన్ లో 79 మ్యాచ్ లు ఆడిన ఆమె 68 విజయాలు నమోదు చేసింది. సూపర్ ఫామ్ తో రెండోసారి డబ్ల్యూటీఏ 'షేయర్ ఆఫ్ ది ఇయర్' అవార్డు అందుకుంది.

### హెటాల్ దొరక్క మాజీ వరల్డ్ నంబర్ 1 అపసోపాలు.. సాయమందించిన సింధు

భారత్ వేదికగా ఒడిశా మాస్టర్స్ 2023 టోర్నమెంట్ కు రేపటితో తెరలేపనుంది. ఐదు రోజుల పాటు జరిగే ఈ మెగా టోర్నీలో పలు విదేశీ క్రీడాకారిణులు పాల్గొననున్నారు. అయితే.. ఈ ఈవెంట్ లో ఆడేందుకు ఒడిశా వచ్చిన మాజీ వరల్డ్ నంబర్ 1 నాజోమి ఒకహారకు వింత అనుభవం ఎదురైంది. సీటీ అంజా తిరిగినా బస్ చేసేందుకు హెటాల్ దొరక్క ఆమె అపసోపాలు పడింది. ఈ మధ్యే గువాహాటి మాస్టర్స్ టైటిల్ నెగ్గిన ఈ జపాన్ షట్టర్ తగిన హెటాల్ కోసం గంటల కొద్దీ నిరీక్షించింది. ఏ హెటాల్ లో ఆడిగినా రిజర్వేషన్ లేనందున గది ఇవ్వలేమని, ఆ రోజుకు అన్ని నిండిపోయినానని చెప్పారు. దాంతో, చివరకు సోషల్ మీడియా వేదికగా ఒకహార తన ఆవేదనను వ్యక్తం చేసింది. ఆ పోస్ట్ చూసిన భారత స్టార్ షట్టర్ పీవీ సింధు ఒ కుహారకు హెటాల్ గది దొరకడంలో సాయం చేసింది. దాంతో, ఒకహార ఇన్ స్టాలో సింధు, భారత బ్యాడ్మింటన్ సమాఖ్యకు ధన్యవాదాలు తెలిపింది. అంతేకాదు ఒకహార తనకు హెటాల్ సింధు ది వాటర్ బాటల్ ఇస్తున్న ఫోటోలను పోస్ట్ చేసింది.

### ఆటలో విషాదం: ఓడిపోయామన్న కోపంతో రిఫరీపై దాడి

తమ జట్టు ఓడిపోయిందన్న కోపంతో రిఫరీపై దాడి చేశాడొక ప్రబుద్ధుడు. టర్కీ ఫుట్ బాల్ ఫెడరేషన్ ఆధ్వర్యంలో జరుగుతున్న లీగ్ మ్యాచ్ లో ఈ సంఘటన చోటుచేసుకుంది. అంగరంగుడు, రైజెస్పాట్ జట్టు మధ్య సోమవారంనాడు సూపర్ లీగ్ మ్యాచ్ హెరాసాహారి సాగింది. అంగరంగుడు జట్టు గోల్ చేసి 1-0 ఆధిక్యంలో ఉంది. మ్యాచ్ మరొకాన్ని నిమిషాలలో ముగుస్తుందనగా రైజెస్పాట్ 97వ నిమిషంలో గోల్ చేసి, స్కోరును సమం చేసింది. దీంతో మ్యాచ్ డ్రాగా ముగిసింది. అయితే తమ జట్టు ఓడిపోయిందన్న ఉక్రోశంతో అంగరంగుడు జట్టు అధ్యక్షుడు ఫురుఖ్ కోకా మైదానంలోకి దూసుకొచ్చి, రిఫరీ హాలీట్ ఉముట్ మెలర్ మొహంపై వంచ్ విసిరాడు. దాంతో రిఫరీ కంటికి దూకుతూ తీవ్రంగా గాయమైంది. ఈ సంఘటన అనంతరం టర్కీ ఫుట్ బాల్ ఫెడరేషన్ అన్ని లీగ్ మ్యాచ్ లనూ రద్దు చేసింది.

### ఆ టెస్టు సిరీస్ షెడ్యూల్ మార్చండి.. బంగ్లాదేశ్ క్రికెట్ బోర్డును కోరిన ఆస్ట్రేలియా

సొంతగడ్డపై న్యూజిలాండ్ పై చారిత్రాత్మక టెస్టు విజయం నమోదు చేసిన బంగ్లాదేశ్.. తమను తక్కువ అంచనా వేయద్దని మరోసారి చాటింది. గత కొంత కాలంగా వన్డేలు, టి20లతో పాటు టెస్టు ఫార్మాట్ లోనూ రాణిస్తున్న బంగ్లా 2027లో ఆస్ట్రేలియా పర్యటనకు వెళ్లనుంది. అయితే.. ఆస్ట్రేలియా క్రికెట్ బోర్డు ఆ టెస్టు సిరీస్ ను రీ-షెడ్యూల్ చేయాలని మంగళవారం బంగ్లాదేశ్ క్రికెట్ బోర్డును అభ్యర్థించింది. తమ జట్టును 2026 ఆగస్టు, సెప్టెంబర్ మధ్య ఆసిన్ కు పంపాలని బీసీబీని కోరింది. కంగారూ బోర్డు ప్రతిపాదనపై బంగ్లా క్రికెట్ బోర్డు ఇంకా బదులివ్వాలి ఉంది. 'ఆస్ట్రేలియా క్రికెట్ బోర్డు ఇరుదేశాల మధ్య 2027లో జరిగాల్సిన టెస్టు సిరీస్ ను ముందుకు జరపాలని కోరింది. అదే ఏడాది వేసవిలో ఇంగ్లండ్ తో 150వ టెస్టు మ్యాచ్ నిర్వహించాలనే ఆలోచనతో ఆసిన్ బోర్డు మమ్మల్ని ముందస్తు సిరీస్ కోసం అభ్యర్థించింది. అదే విషయం సాధ్యాసాధ్యాలపై చర్చిస్తున్నాం' అని బీసీబీ చీఫ్ నిజాముద్దీన్ చౌదరి తెలిపాడు.

### జనవరిలో ఆసియా కప్.. 50మందితో ఖతార్ వెళ్లనున్న భారత్

వచ్చే ఏడాది జనవరిలో జరుగబోయే ప్రతిష్టాత్మక ఆసియా కప్ కోసం భారత వుట్ బాల్ జట్టు సన్నాహకాలు మొదలైంది. ఖతార్ ఆతిథ్యమిస్తున్న ఈ మెగా టోర్నీ కోసం హెడ్ కోచ్ ఇగార్ స్లిమాక్ 50 మందితో కూడిన బృందాన్ని ఎంపిక చేశాడు. జనవరి 12 మొదలయ్యే ఆసియా కప్ టోర్నీ ప్రాబబుల్స్ బృందంలో ఐదుగురు గోల్ కీపర్లు, 15 మంది మిడ్ ఫీల్డర్లు, 15 మంది డిఫెండర్లు, 15 మంది ఫార్వర్డ్లు ఉన్నారు. వీళ్లంతా టోర్నీకి కొన్ని రోజుల ముందే దోహా చేరుకోనున్నారు. గోల్ కీపర్లు : గురుప్రీత్ సింగ్ నంధు, అమరందర్ సింగ్, విశాల్ కైత్, ధీరజ్ సింగ్ మోయిరంగతెమ్, గుర్జీత్ సింగ్ చాహల్. డిఫెండర్లు : నహరెమ్ రోషన్ సింగ్, బికాష్ యమ్పుం, లాల్ చుమ్ంగ, సాదేక్ రియంగాన్, నిఖిల్ పూజారి, చింగ్గేన సింగ్, ప్రీతమ్ కొలల్, హర్విష్ మ్ రువాహ్, సుభాశిష్ బోస్, అశిష్ రాయ్, అకాష్ మిశ్రా, మెహబ్ సింగ్, రాహుల్ భీకే, నరేందర్ గచ్చాట్, అమే రనవాడే.

### విరాట్, అనుష్క జోరుగా.. హుషారుగా!

డేవింగ్ అండ్ డేరింగ్ బ్యాట్స్ మన్ విరాట్ కోహ్లి, అనుష్క జంట తమ ఆరవ మేరేజ్ డేను లండన్ లో ఘనంగా జరుపుకున్నారు. నల్లదుస్తులు ధరించిన ఈ జంట బంధువులు, స్నేహితులతో కలిసి సోమవారం తమ విహార దినోత్సవాన్ని వేడుకగా జరుపుకున్నారు. ఫోటోలను అనుష్క ఇన్ స్టాగ్రామ్ లో షేర్ చేస్తూ, తమ మేరేజ్ డేని స్నేహితులతోను, బంధువులతోను కలిసి సరదాగా జరుపుకున్నామని కామెంట్ పెట్టారు. ఆ ఫోటోలని మీరూ చూసేయండి మరి!


# దేవుడు 'రోబో' సినిమా చూసి, ఓ మై రజనీకాంత్ అనుకున్నాట్ట!

'జి2'ను మొదలెట్టిన అడివిశేషు..

సూపర్ స్టార్ రజనీకాంత్ బర్త్ డే. 74వ సంవత్సరంలోకి అడుగుపెట్టిన తల్లివా రజనీ వయసు పెరిగినా, వెండితెరపై మాత్రం ఆయన నవ యువకుడే. నవ మస్కం. ఆసియాలోనే అత్యధిక పారితోషికం తీసుకునే నటుడిగా రికార్డు సృష్టించిన రజనీ జీవితం తెరచిన వస్త్రం. ఆయన జీవిత విశేషాలు అందరికీ తెలిసినవే. నిరాడంబరమైన జీవితం గడిపే రజనీ, తనపై తనే జోకులు వేసుకుంటూ ఉంటారు. అలా ఆయన తనపై ఒక జోక్ను ఒక బెబివిజన్ షోలో స్వయంగా చెప్పారు. వేదికపైనే ఉన్న అమితాబ్ పడిపడి నవ్వారు. ఆ జోక్ ఏంటంటే.. ఒకసారి బెంగళూరులో తన సోదరుడి ఇంటికి రజనీ వెళ్ళారట. ఇంటి ఎదురుగా ఉన్న వాళ్ళు రజనీని చూసేందుకు వచ్చారట. అందులో ఒక వ్యక్తి రజనీని 'ఇప్పుడు ఏం సినిమా చేస్తున్నారు సర్' అని అడిగితే రజనీ 'రోబో' అనే సినిమా చేస్తున్నాను. అందులో బిశ్వరాయ్ రాయ్ హీరోయిన్' అని చెప్పారట. అందుకు ఆ వ్యక్తి 'మరి, హీరో ఎవరు సార్?' అని అడిగారట. ఇది రజనీ చెప్పిన జోక్ అయితే, తమ అభిమాన హీరో రజనీపై ఫ్యాన్స్ పేర్చిన జోకులు కూడా ఉన్నాయి. అవేమిటో మీరే చూడండి. రజనీ గుడ్ మార్నింగ్ చెప్పండే సూర్యుడు ఉదయించడు. రజనీ కేలందర్లో ఏప్రిల్ 1 ఉండడు. ఎందుకంటే రజనీని పూల్ చేసేవాడు ఇంకా పుట్టలేదు మరి. రజనీకాంత్ క్రికెట్ ఆడుతుంటే, ఆ రోజు కురవాలైన వర్షం కూడా వాయిదా పడుతుంది. రజనీ నటించిన రోబో సినిమాను దేవుడు చూసి, 'ఓ మై రజనీకాంత్' అనుకున్నాడట. తన విజిటింగ్ కార్డును ఉపయోగించి ఏటిఎం నుంచి డబ్బులు ద్రా చేయగల ఒకే ఒక్కడు - రజనీ. దేవుడు నీళ్ళపై నడగలవడేమో, కానీ రజనీ నేలపైనే ఈడగలడు. రజనీ ఇండియాలో ఉంటున్నందుకు, భారతదేశం ఆయనకు వన్ను కడుతోంది. ఒకసారి రజనీ హాలికాస్టర్ వెళ్తుంటే, ఆయన పర్చు జారి పడిపోయింది. ఆ పడిపోయిన ప్రదేశాన్నే ఇప్పుడు అందరూ స్విస్ బ్యాంక్ అని అంటున్నారు. ఒకసారి రజనీ సూర్యుణ్ణి చూసి కన్నెర చేస్తే, సూర్యుడు భయపడి చంద్రుడి



వెనకాల దాక్కున్నాడు. అదే సూర్యుడే! ఒకసారి రజనీ కౌన్ బనేగా కరోడ్ పతి హాట్ సీట్లో కూర్చున్నాడు. దాంతో ఆయనను ఏ ప్రశ్న అడగాలో తెలియక కంప్యూటర్ లైఫ్ లైన్ తీసుకుందట. ఒకసారి ఒక జపాన్ కుర్రాడికి రజనీ జోక్ చెప్పాడు. ఆ కుర్రాడు అప్పటినుంచి నవ్వుతూనే ఉన్నాడు. అతనే లాఫింగ్ బుద్ధ! ఒకసారి రజనీకాంత్ బాల్యనీలో నించుని ఉన్నాడు. ఆయన చేతిలో ఉన్న నాణెం జారి కిందపడిపోయింది. రజనీ కిందకు వెళ్లి చూస్తే, నాణెం కనిపించలేదు. ఎందుకో తెలుసా? నాణెం కిందపడిపోగానే రజనీ కిందకు వచ్చేతాడు మరి. ఉల్లిపాయను కోస్తే అందరికీ కన్నీళ్ళు వస్తాయి. కానీ రజనీ కోస్తే, ఉల్లిపాయకే కన్నీళ్ళు వస్తాయి. రజనీ చేతుల మీదుగా హార్వర్డ్ యూనివర్సిటీ డాక్టరేట్ పట్టా అందుకుంది. రజనీ షూటింగ్ ప్రాజెక్ట్ చేసినప్పుడు చంద్రుడిలో నల్లటి మచ్చలు ఏర్పడ్డాయి. రజనీకాంత్ ఒకసారి ఒక వ్యక్తిని తన్నితే, వెళ్లి చంద్రుడిపై పడ్డాడట. అతనే చంద్రునిపై కాలు పెట్టిన మొదటి వ్యక్తి! అలెగ్జాండర్ గ్రాహం బెల్ బెలిఫోన్ ను కనుక్కునే సమయానికే, రజనీకాంత్ నుంచి ఆయనకు మూడు మిస్సెస్ కాలే వచ్చాయట. రజనీ ఈ మధ్య క్రికెట్ ఆడటం మానేశాడు. ఎందుకంటే డిఫెన్స్ ఆడినా.. బాల్ వెళ్లి చంద్రమండలంలో పడుతోంది మరి.



అడివి శేషు 'జి2' ఫస్ట్ లుక్ విడుదలైనప్పటి నుంచే ఈ చిత్రంపై అంచనాలు పెరిగాయి. తాజాగా ఈ మామీ షూటింగ్ హైదరాబాద్లో ప్రారంభమైంది. ఈ సినిమా షూటింగ్ కోసం హైదరాబాద్లో 5 అంతస్తుల లావిష్ గ్రౌన్డ్ సెట్ను నిర్మించారు. క్రిస్ట్ సూట్ ధరించిన అడివి శేష్ అందరిని ఆకట్టుకున్నారు. తన దేశం కోసం పోరాడటానికి ఇండియా వెలుపల మిషన్లో ఉన్న గూఢచారి కథ ఇది. బనితా సంధు హీరోయిన్ గా నటిస్తున్న యాక్షన్ స్పై థ్రిల్లర్ ను పీపుల్ మీడియా స్పాక్టర్, అభిషేక్ అగర్వాల్ ఆర్ట్, ఎకె ఎంటర్టైన్మెంట్స్ బ్యానర్లపై థిజి విశ్వప్రసాద్, అభిషేక్ అగర్వాల్ నిర్మిస్తున్నారు. ఈ చిత్రానికి వినయ్ కుమార్ సింగిడి దర్శకత్వం వహిస్తున్నారు.

## కాంతార ప్రీక్వెల్పై పాయల్ రాజ్ పుత్ రిక్వెస్ట్.. మేకర్స్ రియాక్షన్ ఏంటో మరి..!

ఇటీవలే మంగళవారం సినిమాలో తన యాక్టింగ్తో సూపర్ మార్కులు కొట్టేసింది పాయల్ రాజ్ పుత్ చాలా కాలం తర్వాత మంచి డ్రైక్ అందుకున్న పాయల్ రాజ్ పుత్.. తనకు కాంతార ప్రీక్వెల్లో నటించాలని ఉందంటూ మనసులో మాట అందరితో పంచుకుంది. కాంతార చాప్టర్ 1 కోసం అడిషన్లు జరుగుతున్నాయని తెలుసుకున్నా ఈ గౌరవప్రదమైన ప్రాజెక్ట్లో నటించడానికి ఆసక్తిగా ఉన్నా నా ఇటీవలి చిత్రం మంగళవారంలో నా నటనకు విశేషమైన ప్రశంసలు లభిస్తున్నాయి. మీరు ఈ సినిమా చూడటానికి కొంత సమయం కేటాయించగలిగితే అభినందిస్తాను. దయచేసి ఈ ప్రాజెక్ట్ (కాంతార చాప్టర్ 1) కోసం అడిషన్ ప్రక్రియపై మార్గదర్శకత్వం చూపించండి.. అంటూ క్యాషన్ ఇచ్చింది. అయితే కాంతార టీం మాత్రం పాయల్ రాజ్ పుత్ విజ్ఞప్తిపై ఎలా స్పందిస్తుందనేది చూడాలంటున్నారు. రిషబ్ శెట్టి స్వీయ దర్శకత్వంలో వస్తోన్న కాంతార ప్రీక్వెల్ ప్రిన్సిపల్ ఫోటోగ్రఫీ పనులు త్వరలోనే పురా కానున్నారు. హెంబరీ ఫిలిమ్స్ బ్యానర్పై తెరకెక్కుతున్న ఈ మూవీకి అజనీష్ లోకనాథ్ మ్యూజిక్, బ్యాక్ గ్రౌండ్ స్కోర్ అందిస్తున్నారు. మరిన్ని వివరాలపై టీం నుంచి త్వరలోనే క్లారిటీ రానుంది. కాంతారలో సప్తమి గౌడ ఫీ మేల్ ఫీల్డ్ రోల్లో నటించగా.. కిశోర్, అచ్యుత్ కుమార్, నవీన్ డి పట్టి, ప్రమోద్ శెట్టి కీలక పాత్రలు పోషించారు. అంజనీష్ లోక్ నాథ్ అందించిన మ్యూజిక్, బ్యాక్ గ్రౌండ్ స్కోర్ కాంతార సక్సెస్లో కీలక పాత్ర పోషించింది. మరి కాంతార 2 కాంతార చాప్టర్ 1 కు ఎలాంటి బ్యాక్ గ్రౌండ్ స్కోర్ ఉండబో తుందన్నది.

## 'హను-మాన్' థియేట్రికల్ ట్రైలర్ ఐడుదలకు డేట్ ఫిక్స్యం

'హను-మాన్' ట్రైలర్ను డిసెంబర్ 19న విడుదల చేయనున్నట్లు మేకర్స్ అనౌన్స్ చేశారు. ట్రైలర్ పోస్టర్ హీరో కళ్ళు మూసుకుని దేవుడిని ప్రార్థిస్తూ కనిపించారు, అతని వెనుక భారీ హనుమాన్ విగ్రహం ఉంది. అంజనాద్రి ఫాంటసీ ప్రపంచంలోకి తీసుకెళ్ళబోతోన్న ఈ ట్రైలర్ కోసం యావత్ దేశం ఆసక్తిగా ఎదురుచూస్తోంది. తేజ నజ్జా సరసన అమృత అయ్యర్ కథానాయికగా నటిస్తుండగా, వినయ్ రాయ్ విలన్ గా కనిపించనున్నారు. వరలక్ష్మి శరత్కుమార్ కీలక పాత్ర పోషిస్తున్నారు. ప్రైమ్ షో ఎంటర్ టైమ్ మెంట్ పై కె నిరంజన్ రెడ్డి ప్రతిష్టాత్మకంగా ఈ చిత్రాన్ని నిర్మిస్తుండగా, శ్రీమతి చైతన్య సమర్పిస్తున్నారు. ఎగ్జిక్యూటివ్ ప్రొడ్యూసర్ గా అస్మిన్ రెడ్డి, లైన్ ప్రొడ్యూసర్ గా వెంకట్ కుమార్ జెట్టి, ఆసోసియేట్ ప్రొడ్యూసర్ గా కుశాల్ రెడ్డి వ్యవహరిస్తున్నారు. గౌరహరి, అనుద్ దేవ్, కృష్ణ సారథ్ త్రయం సంగీతం అందించారు. ఈ మాగ్నమ్ ఓపెన్ కి సినిమాటోగ్రఫీ శివేంద్ర. ప్రొడక్షన్ డిజైనర్ శ్రీనాగేంద్ర తంగాల. హను-మాన్ 12 జనవరి, 2024న తెలుగు, హిందీ, మరాఠీ, తమిళం, కన్నడ, మలయాళం, ఇంగ్లీష్, స్పానిష్, కొరియన్, చైనీస్, జపనీస్ తో సహా పలు భారతీయ భాషల్లో పాన్ వరల్డ్ సినిమాగా విడుదల కానుంది.